

>

Title: Need to expedite electrification of all the villages under Rajiv Gandhi Grameen Vidyutikaran Yojana in Bharatpur parliamentary constituency, Rajasthan.

श्री स्तन सिंह (भरतपुर): मेरे संसदीय क्षेत्र भरतपुर जिले में राजीव गांधी ग्रामीण विद्युतीकरण योजना के अंतर्गत जो कार्य हो रहे हैं वह धीमी गति से चल रहे हैं जिसके कारण इस जिले के गरीबी रेखा के नीचे रहने वाले लोगों को बिजली मुहैया कराने में देरी हो रही है। 2012-13 के दौरान गरीबी रेखा के नीचे रहने वाले 45000 परिवारों को इस योजना के अंदर बिजली कनेक्शन दिए जाने थे परंतु उनकी प्राप्ति केवल 28000 ही थी यानि आधे से कुछ ही ज्यादा। बिजली के अभाव में गरीब परिवार के बच्चे पढ़ने-लिखने में कई दिक्कतों का सामना कर रहे हैं। राजीव गांधी ग्रामीण विद्युतीकरण योजना में भरतपुर जिले के अंतर्गत इस योजना का लाभ केवल 10 प्रतिशत मिला है जो बहुत ही कम है। आवश्यकता इस बात की है कि इस कार्य में तेजी लाई जाए जिससे हम गरीब लोगों का भला बिजली देने के मामले में अधिक से अधिक कर सकें।

सरकार से अनुरोध है कि राजीव गांधी ग्रामीण विद्युतीकरण योजना की समीक्षा कर इनकी कमियों का पता लगाकर इनको तत्काल दूर किया जाए जिससे हम जल्द इस योजना का लाभ गरीब वर्ग को दिला सकें।